

Magnus Carlsen vann HM

Norski talvsnillingurin, Magnus Carlsen, setti alla heimselituna upp á pláss og gjørdist yngsti heimsmeistri í snartalvi nakrantíð. Eftir at 40 av teimum 42 talvunum vóru liðug í gjár, var Magnus Carlsen hálvtfjórða stig framman fyri nummar tvey, Viswanathan Anand úr India, og kundi tí ikki fáast aftur, men endaði við at vinna við trimum stigum. Anand, ið var heimsmeistari frammanundan, mátti sostatt boyggja seg fyri 18 ára gamla norðmanninum, ið eisini er ovast á óalmenna styrkilistanum yvir bestu telvarar í heiminum.



Norsk feløg í vanda

Ikki færri enn 14 norsk fótbóltsfeløg eru í vanda fyri at missa spæliloyvi, tí figgjarstýringin er ov vánalig. Talan er um Lyn, Tromsø, Strømsgodset, Start, Stabæk, Kongsvinger, Haugesund, Hønefoss, Løv-Ham, Sarpsborg, Moss, HamKam, Skeid og Notodden. Tey hava øll fingið eitt treytað loyvi fyri kappingarárið 2010, og tí skulu tey skjalprógva ein positivan eginkapital við árslok í ár. Serliga stórir er vandin fyri, at gamla Oslo-felagið, Lyn, ikki megnar at liva upp til hesi krøv. Feløgin, ið ikki megna krøvini, mugu byrja komandi kappingarár í fjórðbestu norsku fótbóltsdeildini.

Fingu lønina í Lettlandi



Føroyski U21-hópurin í sigurshýri eftir 1-0 sigurin á Lettlandi í gjár

Mynd: Fótbóltssambandið

Spælararnir á U21-landsliðnum hava vant og venjingardystir hvørja viku, síðani landskappingin endaði. Í gjáringu teir løn fyri alt stríðið, tá teir í stórum stíli og við einum sterkum innsatsi vunnu 1-0 á Lettlandi



Hilmar Jan Hansen

Oktober og november eru neyvan teir mánaðirnir á árinum, tá føroyskir spælarar helst vilja venja

og dríva á við fótbóltinum. Men tað hava teir verið noyddir at gjørt, ið spæla við U21-landsliðnum, tí á skránni síðstu vikurnar hava verið trýggjar venjingar og ein venjingardystur – eftir at øll onnur eru givin við fótbóltinum!

Tí mundi tað av sonnum kennast sum løn fyri stríðið, tá dysturin á Daugava-leikvøllinum í Riga endaði við einum sensationellum sigri til Føroyar, sum í september á heima-vølli mátti lúta 1-3 fyri Lettlandi, men hesa ferð fekk hevnt tapið við einum 1-0 sigri.

Tað gjørdi tað ikki verri, at talan var um ein fult uppibornan sigur, tí hóast dysturin var javnur og bylgjaði aftur og fram, so høvdu Føroyar minst líka nógvar góðar máløguleikar sum Lettland, og harafturat hevði føroyska liðið alla tíðina tamarhald á – og tordi til fulnar at spæla allar 90 minuttirnar.

Jóan Pauli Dahl Jakobsen var í málinum, og frá høgru til vinstu mannaðu Jóhan Troest Davidsen, Rógvi Holm, Dánjal Davidsen og Pól Jóhannus Justinussen verjuna. Á ávikavist høgra og vinstra vongi vóru Jóan Símun Edmundsson og Rógvi Poulsen, og mitt á miðjuni Róaldur Jacobsen og Kristoffur Jakobsen. Framman fyri teir var Christian Restorff Mouritsen og einsamallur í álopinum Øssur Dalbúð.

Broyttu taktikkir

Undan dystinum var greitt, at tveir av bestu spælarunum, tá Lettland vitjaði í Gundadali í september, Edgars Gauracs og Artjoms Rudnevs, ikki vóru við, men venjararnir vistu sum var, at lettar eiga nógvar aðrar góðar spælarar, so tí var uppleggið, at spælast skuldi, sum um

hesir báðir vóru við.

Men so skjótt sum tað vísti seg, at Lettland avgjört var til at tosa við, broyttist føroyska spælið. Bakkarnir báðir, Jóhan og Pól Jóhannus, vóru øgiliga álopskendir og komu ofta framvið, samstundis sum Kristoffur Jakobsen tá datt eitt sindur longur aftur at hjálpa verjuni, skuldi brúk blivið fyri tí.

Vøllurin var slitin og ikki góður, og tí brúktu lettar nógvar langar sendingar, ið ongantið góvu føroysku verjuni stórvegis høvuðbrýggj. Annar framherjin, Daniils Turkovs, var rangstaddur í heilum, og Ritvars Rugins, sum í fyrra dystinum spældi vinstri vongur, var heldur ikki nøkur serlig hótan.

Í fyrra hálvleiki kom serliga tann hartarbeiðandi Øssur Dalbúð til tveir góðar kjansir. Fyrst tíðliga í dystinum, tá hann smekkaði til eftir jørð úr 20 metrum, men beint við

síðuna av. Og síðani stutt fyri hálvleik, tá upplegg í vinstri skifti yvir í høgru, haðani Øssur dróg inn í vøllin og við góðum skoti noyddi lettiska málverjan út í fulla longd.

Kundi verið meira

Í hálvleikssteðginum vóru allir nøgdir við fyrstu 45 minuttirnar, men semja var um, at meira skuldi leggjast fyri í seinna hálvleiki, og serliga ráddi um at gera skjótari av, tá trýst skuldi leggjast á lettarnar, sum longu langt afturi á egnari hálfvu fingur føroyingarnar ímóti sær.

Hetta vístu seg at vera hyggjuráð, tí hálvantíggjunda minutt inn í seinna hálvleik kom sigursmálið, ið tryggjaði U21-manningini trý stig av tí slagnum, liðið nokk ikki hevði kannað sær frammanundan.

Øssur fekk bóltin í høgru síðu, har